

फिर विलेन की भूमिका में दिखेंगे बाँबी

आलिया भट्ट इन दिनों अपनी आने वाली फिल्म अल्फा को लेकर सुर्खियों में बनी हुई हैं। यह एक बेहतरीन एक्शन सीरिज फिल्म होने वाली है। वाईआरएफ के स्पाई यूनिवर्स में आलिया भट्ट खुद बेहतरीन एक्शन करती नजर आने वाली हैं। फिल्म में सबसे ज्यादा चर्चा आलिया भट्ट की ही है। इसके अलावा अल्फा में शरवरी वाघ भी नजर आने वाली हैं। हाल ही में इस बेहतरीन फिल्म को लेकर नई जानकारी सामने आ रही है। कहा जा रहा है कि फिल्म में बाँबी देओल विलेन के किरदार में नजर आने वाले हैं। फिल्म में आलिया भट्ट और बाँबी देओल का एक एक्शन सीरिज भी नजर आएगा। खबर है कि आलिया भट्ट और बाँबी देओल का एक्शन सीन मुंबई के गोरेगांव फिल्म सिटी में शूट किया जा रहा है और इसे पूरा होने में चार दिन से ज्यादा का समय लगेगा। संदीप रेड्डी वागा के निर्देशन में बनी एनिमल में अपनी दमदार एक्टिंग से वाहवाही बटोरने के बाद अब बाँबी देओल अल्फा में विलेन की भूमिका में नजर आने वाले हैं। एक्शन सीन के बारे में बात करते हुए एक ट्रेड सोर्स ने बताया, यह खतरनाक एक्शन सीरिज है। इसमें खूब सारा खून-खराबा होगा। यह फिल्म के जरूरी सीन्स में से एक है। ऐसे में सेंट पर सुरक्षा कड़ी है। उनके पास कम से कम 100 गार्ड होंगे, जो लोकेशन पर तैनात हैं और सभी विंटेज प्वाइंट को कवर कर रहे हैं। इस फिल्म में आलिया के अलावा एक्ट्रेस शरवरी वाघ भी हैं, जो सुपर एजेंट के रोल में नजर आएंगी। फिल्म में शरवरी एक बेहतरीन किरदार में नजर आने वाली हैं। अल्फा को शिव रावल निर्देशित कर रहे हैं। वाईआरएफ स्पाई यूनिवर्स ने एक था टाइगर, टाइगर जिंदा है, वॉर, पठान और टाइगर 3 जैसी ब्लॉकबस्टर फिल्में बनाई हैं और अब उन्होंने आनेवाली एक बेहतरीन फिल्म अल्फा पर दांव खेला है। वर्कफ्रेट की बात करें तो आलिया जल्द ही जिगरा में भी नजर आएंगी। इसमें वेदांग रैना लीड रोल में नजर आएंगे। इसके अलावा वह फेररीना कैफ और प्रियंका चोपड़ा के साथ फरहान अख्तर की जी ले जरा में भी दिखाई देंगी।

अपनी मेहनत के दम पर कृति ने बनाई बॉलीवुड में अलग पहचान

कृति सेनन आज बॉलीवुड में किसी पहचान की मोहताज नहीं हैं। उन्होंने बॉलीवुड में अपनी एक अलग पहचान बनाई है। आज उनकी गिनती फिल्म इंडस्ट्री की टॉप अभिनेत्रियों में होती है, लेकिन उनके लिए बॉलीवुड का यह सफर बिल्कुल आसान नहीं रहा है। कृति सेनन का जन्म दिल्ली में 27 जुलाई 1990 को हुआ था। उन्होंने नोएडा के कॉलेज से बीटेक कर इंजीनियरिंग की थी, लेकिन इस इंजीनियरिंग की किस्मत में फिल्म स्टार बनना लिखा था। कम ही लोगों को पता होगा बॉलीवुड में काम करने से पहले कृति साउथ फिल्म इंडस्ट्री के सुपरस्टार महेश बाबू के साथ एक तेलुगु साइकोलॉजिकल थ्रिलर 'नेनोक्काडाइन' की थी। कृति सेनन ने साल 2014 में टाइगर श्रॉफ के साथ फिल्म हीरोपंती से बॉलीवुड में डेब्यू किया था। इस फिल्म के बाद उन्होंने कभी भी पीछे मुड़कर नहीं देखा। इसके बाद वे लुका छिपी से लेकर दिलवाले और बच्चन पांडे जैसी फिल्मों में नजर आईं। फिल्म दर फिल्म उनकी अभिनय क्षमता निखरती गई। कृति सेनन कई फिल्मों को अपने दम पर हिट करवा चुकी हैं। इनमें बरेली की बर्फी और लुका छिपी और मिमी शामिल हैं। वे अपनी हर फिल्म में कुछ अलग करती नजर आती हैं। दर्शक उनके अभिनय के अलावा उनके डांस के भी दीवाने हैं। कृति सेनन ने अभिनय के साथ-साथ अपना मेकअप लाइन भी लॉन्च किया है। इसके अलावा वे फिल्मों को प्रोड्यूस भी कर रही हैं। मीडिया रिपोर्ट्स की मानें तो उन्होंने अलीबाग में एक आलीशान बंगला भी लिया है। धीरे-धीरे ही कृति अपने सपनों को साकार कर रही हैं।

जान्हवी ने साझा किया देवरा में जूनियर एनटीआर के साथ काम करने का अनुभव

बॉलीवुड अभिनेत्री जान्हवी कपूर साउथ डेब्यू के लिए पूरी तरह से तैयार हैं। वे देवरा के साथ टॉलीवुड में कदम रखेंगी, जिसमें उन्होंने साउथ सुपरस्टार जूनियर एनटीआर के साथ काम किया है। जूनियर एनटीआर की देवरा- पार्ट 1 में जान्हवी थंगम नाम की एक गांव की लड़की का किरदार निभा रही हैं, जो अभिनेता की प्रेमिका के किरदार में नजर आएंगी। अब अभिनेत्री फिल्म के प्रचार में जुटी हुई हैं। इस दौरान अभिनेत्री ने फिल्म में जूनियर एनटीआर के साथ काम करने को लेकर अपना अनुभव साझा किया। साथ ही अभिनेता के अभिनय की जमकर तारीफ भी की। जान्हवी ने टीम के फिल्म निर्माण के तरीके की प्रशंसा करते हुए कहा, मुझे पसंद है कि वे वहां कैसे काम करते हैं। मुझे पसंद है कि वे फिल्म को कला के काम की तरह कैसे देखते हैं...सिनेमा के काम की तरह। वे वास्तव में इसे वह सम्मान, पैमाना और परिमाण देते हैं। उन्हें अपनी कहानी कहने में बहुत विश्वास है। अपनी भूमिका के बारे में बताते हुए जान्हवी ने कहा कि यह बेहद मनोरंजक है और सेंट पर काम करके उन्हें बेहद खुशी हुई, जहां शामिल सभी लोगों के जुनून और समर्पण ने एक अमिट छाप छोड़ी। वे खुद को भाग्यशाली मानती हैं कि उन्हें यह अवसर मिला।

बॉलीवुड से निकल हॉलीवुड फिल्मों में काम करना चाहती हैं तृप्ति डिमरी

तृप्ति डिमरी इन दिनों बैड न्यूज फिल्म को लेकर चर्चा में बनी हुई हैं। फिल्म में अभिनेत्री के प्रदर्शन को समीक्षकों और दर्शकों ने सराहा है। बैड न्यूज के प्रदर्शन ने तृप्ति डिमरी की लोकप्रियता को और बढ़ा दिया है। वे पहले से ही एनिमल की सफलता का लुक उठा रही थीं, जिसके जरिए उन्हें नेशनल क्रश का टैग भी मिला। लगातार दो बड़ी फिल्में करने के बाद अब तृप्ति की ख्वाहिशें और बड़ी हो गई हैं। वे अब अपने करियर में नए पंख जोड़ना चाहती हैं। दरअसल, तृप्ति डिमरी ने अब हॉलीवुड फिल्मों में जाने की इच्छा जताई है। तृप्ति डिमरी अब बॉलीवुड से निकलकर हॉलीवुड फिल्मों में भी काम करना चाहती हैं। रिपोर्ट्स के अनुसार, अभिनेत्री वर्तमान में पश्चिमी फिल्म उद्योगों में उनका प्रतिनिधित्व करने के लिए एक एजेंट की तलाश कर रही हैं और वह किसी फिल्म में एक छोटा सा हिस्सा लेने के लिए भी तैयार हैं, जो उनके करियर को आगे बढ़ाने में मदद करेगा।


राम पोथिनेनी की फिल्म डबल इस्मार्ट की ओटीटी डील पूरी, इस प्लेटफॉर्म को करोड़ों में बेचे राइट्स!

बहुप्रतीक्षित तेलुगु फिल्म डबल इस्मार्ट की रिलीज में काफी कम समय बचा हुआ है। पुरी जगन्नाथ द्वारा निर्देशित फिल्म में राम पोथिनेनी मुख्य भूमिका में हैं, जो फिल्म की पहली किस्त में निभाए गए अपने किरदार शंकर की भूमिका को दोहराने वाले हैं। एक एक्शन एंटरटेनर के रूप में पेश की गई यह फिल्म स्वतंत्रता दिवस के मौके पर यानी की 15 अगस्त, 2024 को सिनेमाघरों में दस्तक देने के लिए तैयार है। फिल्म से नवीनतम अपडेट यह है कि फिल्म के ओटीटी अधिकार एक प्रमुख स्ट्रीमिंग प्लेटफॉर्म को भारी कीमत पर बेचे गए हैं। ताजा रिपोर्ट्स के मुताबिक, राम पोथिनेनी की फिल्म डबल इस्मार्ट के डिजिटल राइट्स अमेजन प्राइम वीडियो को 33 करोड़ रुपये में बेचे गए हैं। फिल्म की प्रोडक्शन टीम ने साझा किया कि ओटीटी दिग्गज ने फिल्म के ओटीटी अधिकार हासिल कर लिए हैं, और यह नाटकीय प्रदर्शन के बाद कई भाषाओं में स्ट्रीमिंग के लिए उपलब्ध होगी। डबल इस्मार्ट का टीजर शंकर को एक बदमाश के रूप में वापस से प्रस्तुत करता है। हालांकि, पहली किस्त के विपरीत, नई झलक शंकर और संजय दत्त के चरित्र के बीच एक बड़े टकराव का संकेत देती है, जो खुद को बिग बुल बताता है। कुल मिलाकर, फिल्म एक बड़े पैमाने पर मनोरंजन का वादा करती है। पुरी जगन्नाथ द्वारा निर्देशित डबल इस्मार्ट शंकर की अगली कड़ी है। पहला भाग एक साइंस फिक्शन एक्शन ड्रामा था जिसमें एक हत्या की कहानी थी जिसे एक मारे गए पुलिस अधिकारी की यादें मिलती हैं और बाद में उसे एक हत्या के मामले में अधिकारियों की मदद करने का काम सौंपा जाता है। इस हार्ड-वोल्टेज एक्शन एंटरटेनर के लिए हॉलीवुड सिनेमेटोग्राफर जियानी जियानेली भी काम कर रहे हैं। डबल इस्मार्ट तकनीकी रूप से बड़े बजट पर बनाया जा रहा है। सीकल के लिए, राम ने बड़े पैमाने पर शारीरिक परिवर्तन किया है और स्टाइलिश लुक में नजर आ रहे हैं। बॉलीवुड अभिनेता संजय दत्त खलनायक की भूमिका में हैं।

पंकज त्रिपाठी और विक्रान्त मैसी से तुलना पर बोले मनोज बाजपेयी

अभिनेता मनोज बाजपेयी आज बॉलीवुड में किसी पहचान के मोहताज नहीं हैं। हाल ही में वे फिल्म भैया जी में नजर आए थे। दर्शकों को इस फिल्म में उनका किरदार काफी पसंद आया था। पिछले तीन दशकों से वे दर्शकों के दिलों पर राज कर रहे हैं। वहीं आज एक्स के हैंडल से उन्होंने एक टवीट साझा किया है। उस टवीट में किसी यूजर ने उनकी तुलना पंकज त्रिपाठी और विक्रान्त मैसी जैसे सितारों से किया था। शुकवार को सोशल मीडिया साइट एक्स पर एक यूजर ने मनोज बाजपेयी के साथ-साथ पंकज त्रिपाठी, विक्रान्त मैसी, राजपाल यादव, दिव्येंद्र भट्टाचार्य, जितेंद्र कुमार और स्पर्श श्रीवास्तव का एक कोलाज साझा करते हुए पूछा, आपके अनुसार सबसे प्रतिभाशाली

अभिनेता कौन है। इस सवाल का जवाब मनोज बाजपेयी ने बेहद दिलचस्प अंदाज में दिया है। मैं अभी सीख रहा हूं मनोज बाजपेयी ने उस टवीट के जवाब में रिट्वीट करते हुए लिखा, सर/मैडम मैं तो बहुत ही कमतर हूं। ये सब बहुत होनहार हैं। मैं बस सबसे सीख रहा हूं। मनोज बाजपेयी ने अपने इस से अपने फैंस के दिलों को जीत लिया। सोशल मीडिया पर उनका यह पोस्ट वायरल हो रहा है। लोग उनके बड़पत्र की तारीफ कर रहे हैं। मनोज बाजपेयी उनकी विनम्रता की सराहना कर रहे हैं। एक यूजर ने लिखा है, कितना विनम्र जवाब है। वे भारतीय सिनेमा के महानतम कलाकारों में से एक हैं। सत्या, कौन, अक्स, रोड, राजनीति और शूटआउट एट वडाला जैसी फिल्मों में उनके अभिनय को देखें। सब में उन्होंने शानदार अभिनय किया है और इतनी विनम्रता। एक अन्य यूजर ने लिखा है ये नसीर साहब और पंकज कपूर की तुलना का हकदार हैं।



जल्द शुरू होगी आलिया की भट्ट लव एंड वॉर की शूटिंग!

संजय लीला भंसाली की आगामी फिल्म लव एंड वॉर को लेकर कई वक्त से सोशल मीडिया पर चर्चाएं हो रही हैं। इसी बीच आलिया भट्ट को निर्देशक संजय लीला भंसाली के घर पर देखा गया। यह वीडियो अब सोशल मीडिया पर जमकर वायरल हो रहा है। तो वहीं आलिया को संजय के घर पर देखने के बाद प्रशंसक यही कयास लगा रहे हैं कि जल्द ही लव एंड वॉर की शूटिंग शुरू होने वाली है। बता दें फिल्म लव एंड वॉर में आलिया और रणबीर कपूर की जोड़ी देखने को मिलेगी। हालांकि, आलिया और रणबीर को प्रशंसक फिल्म ब्रह्मास्त्र के दौरान देख चुके हैं। इन दोनों की जोड़ी प्रशंसकों को बेहद पसंद भी आई थी। अब जब आलिया को संजय लीला भंसाली के घर पर देखा जा चुका है, तो प्रशंसकों को यही लग रहा है कि वह जल्द ही लव एंड वॉर की शूटिंग शुरू करने वाली हैं। इस बात को लेकर प्रशंसक बेहद उत्साहित हैं कि उन्हें आलिया की ओर धमाकेदार फिल्म देखने को मिलेगी। मीडिया रिपोर्ट्स के अनुसार, फिल्म लव एंड वॉर की शूटिंग जल्द शुरू

हो सकती है। शुकवार की दोपहर को बॉलीवुड अभिनेत्री आलिया भट्ट को मुंबई में निर्देशक संजय लीला भंसाली के घर के बाहर देखा गया। इस दौरान आलिया पैपराजी से बचते हुए दिखी और उन्होंने फोटोग्राफरों को पोज भी नहीं दिए। मीडिया रिपोर्ट्स के अनुसार, लव एंड वॉर में आलिया अपने पति और अभिनेता रणबीर कपूर के साथ फिर से नजर आएंगी। आलिया और रणबीर के अलावा इस फिल्म में विकी कौशल भी मुख्य भूमिका में नजर आएंगे। एक इंटरव्यू के दौरान आलिया ने लव एंड वॉर और रणबीर के साथ फिर से काम करने की बात कही थी। आलिया ने कहा था, एक दर्शक के तौर पर मैं भंसाली और रणबीर को इतने सालों बाद फिर से एक साथ काम करते देखने के लिए बहुत अधिक उत्साहित हूँ। मैं सोचती हूँ, यह कैसा होने वाला है? विकी कौशल के साथ काम करने को लेकर आलिया ने कहा था, विकी और मैं फिर से साथ आ रहे हैं। रणबीर और विकी ने फिल्म संजु में साथ काम किया था।

सिताडेल हनी बनी की रिलीज पर सामंथा ने दिया अपडेट

सामंथा रुथ प्रभु और वरुण धवन सीरीज सिटाडेल हनी बनी में नजर आएंगे। दर्शकों को इसकी रिलीज का इंतजार है। मेकर्स इसकी रिलीज डेट के खुलासे को लेकर संकेत दे चुके हैं। 1 अगस्त को मुंबई में इवेंट का आयोजन किया है, इसी दिन रिलीज डेट से पर्दा उठेगा आज सामंथा रुथ ने भी मजेदार अंदाज में सीरीज की रिलीज डेट को लेकर संकेत दिए हैं। उन्होंने अपनी दो फोटो साझा की हैं, हाथों में एक चिट है, जिस पर लिखा है, 1 अगस्त को हनी को खोजो उन्होंने कैप्शन लिखा है, क्या यह किसी डेट की तरह सुनाई पड़ रहा है? सामंथा के इस पोस्ट पर यूजर्स के दिलचस्प कमेंट आ रहे हैं, कई यूजर्स तो इसे उनकी पर्सनल लाइफ से जोड़कर देख रहे हैं।



संसेक्स

80039.80 पर बंद

निफ्टी

24406.10 पर बंद



सोना

68,150

चांदी

84,500

हेक्टेयर से बढ़कर अब तक 58 लाख हेक्टेयर तक गन्ने की बुवाई हो चुकी है। चीनी सत्र 2023-24 में चीनी उत्पादन 3.2 करोड़ टन होने का अनुमान है, जो पिछले सत्र के 3.28 करोड़ टन से कम है लेकिन 2.7 करोड़ टन की घरेलू मांग को पूरा करने के लिए पर्याप्त है।

कार्यक्रम को संबोधित करते हुए खाद्य सचिव ने कहा कि कृषि मंत्रालय विभिन्न उपज से एथनॉल बनाने के लिए पानी की जरूरतों का मूल्यांकन करने के लिए अनुसंधान कर रहा है। शुरुआती निष्कर्षों से पता चलता है कि मक्का और चावल के मुकाबले गन्ने से एथनॉल बनाने के लिए कम पानी की जरूरत होती है।

यह शोध और इसके परिणाम एथनॉल उत्पादन को बढ़ावा देने और जल संरक्षण के लिए महत्वपूर्ण हो सकते हैं, जिससे किसानों को लाभ और पर्यावरण को संरक्षण मिल सकेगा। सरकार का यह निर्णय किसानों और चीनी मिलों के आर्थिक स्वास्थ्य को संतुलित करने के साथ-साथ देश की ऊर्जा जरूरतों को पूरा करने के दृष्टिकोण से महत्वपूर्ण है।

नेशनल फेडरेशन ऑफ कोऑपरेटिव शुगर फैक्टरीज (एन.एफ.सी.एस.एफ.) सहित उद्योग निकायों ने सरकार से बढ़ती उत्पादन लागत के बीच मिलों को संचालन बनाए रखने में मदद करने के लिए एम.एस.पी. को कम से कम 42 रुपए प्रति किलोग्राम तक बढ़ाने का आग्रह किया है। चोपड़ा ने कहा कि 2024-25 सत्र (अक्टूबर-सितंबर) के लिए चीनी उत्पादन आशाजनक दिख रहा है, जिसमें पिछले साल की समान अवधि के 57 लाख हेक्टेयर से बढ़कर अब तक 58 लाख हेक्टेयर तक गन्ने की बुवाई हो चुकी है।

नेशनल फेडरेशन ऑफ कोऑपरेटिव शुगर फैक्टरीज (ह्यूब्रिक्स) सहित उद्योग निकायों ने सरकार से बढ़ती उत्पादन लागत के बीच मिलों को संचालन बनाए रखने में मदद करने के लिए एमएसपी को कम से कम 42 रुपए प्रति किलोग्राम तक बढ़ाने का आग्रह किया है। चोपड़ा ने कहा कि 2024-25 सत्र (अक्टूबर-सितंबर) के लिए चीनी उत्पादन आशाजनक दिख रहा है, जिसमें पिछले साल की समान अवधि के 57 लाख

आम आदमी को लग सकता है महंगाई का झटका

सरकार जल्द बढ़ा सकती है चीनी के दाम



सकते हैं। दरअसल, इस साल अक्टूबर-नवंबर में महाराष्ट्र में विधानसभा चुनाव होने हैं। महाराष्ट्र के विदर्भ गन्ना क्षेत्र में भारतीय जनता पार्टी को बड़ा नुकसान हुआ है। 2024 के लोकसभा चुनाव में बीजेपी 25 सीटों पर चुनाव लड़ा, जिसमें

से 10 सीटों पर ही जीत मिली थी। जबकि 2019 के लोकसभा चुनाव में बीजेपी ने 23 सीटों पर जीत हासिल की थी। इसके अलावा उत्तर प्रदेश, बिहार, हरियाणा और पंजाब के किसानों को भी बड़ा लाभ हो सकता है।

भगौड़े विजय माल्या की मुश्किलें बढ़ी, सेबी ने ले लिया बड़ा एक्शन, लग गया प्रतिबंध



नई दिल्ली, एजेंसी। भारत से भगौड़े कारोबारी विजय माल्या की मुश्किलें एक बार फिर से बढ़ गई हैं। इस बार भारत के बाजार नियामक भारतीय प्रतिभूति एवं विनियम बोर्ड (सेबी) ने विजय माल्या के खिलाफ बड़ा एक्शन लिया है। सेबी ने एक आदेश जारी कर भगौड़े कारोबारी विजय माल्या पर तीन साल तक प्रतिभूति बाजार में कारोबार करने पर रोक लगा दी है। यह कार्रवाई इस निष्कर्ष के बाद की गई है कि माल्या ने अपनी पहचान छिपाने के लिए जटिल लेनदेन के माध्यम से भारतीय प्रसेबी की मुख्य महाप्रबंधक अनीता अनूप के अनुसार, यूनाइटेड क्रूअरीज के पूर्व प्रमुख और यूनाइटेड स्मिर्टिस लिमिटेड (यूसएल) के

लगा दिया था। शुक्रवार के आदेश में सेबी ने इस बात पर जोर दिया कि माल्या हेराफेरी और धोखाधड़ी वाली गतिविधियों में शामिल थे और अनुचित व्यापार प्रथाओं में लिप्त थे, जो प्रतिभूति कानूनों का उल्लंघन है। इसके कारण नियामक ने उनके बाजार प्रतिबंध को और तीन साल के लिए बढ़ा दिया। नियामक ने वित्तीय सेवा प्राधिकरण (एफएसए) से प्राप्त सूचना के आधार पर स्वतः जांच शुरू की थी। जांच से पता चला कि माल्या ने भारत में अपने समूह की कंपनियों, हर्बट्संस और यूएसएल के शेयरों में अप्रत्यक्ष रूप से व्यापार करने के लिए एफआईआई - मेटर्हॉर्न एडवाइजरी सिंगापूर प्राइवेट लिमिटेड के पंजीकृत उप-खाते मेटर्हॉर्न वेंचर्स का इस्तेमाल किया। यह धनराशि यूबीएस के विभिन्न लाभार्थी खातों के माध्यम से भेजी गई तथा फिर भारतीय प्रतिभूति बाजार में डाल दी गई। सेबी के आदेश में इस बात पर प्रकाश डाला गया कि माल्या बेसाइड, सनकोस्ट और बर्चवुड सहित अनेक खातों के अतिम लाभार्थी स्वामी थे। इन संस्थाओं ने कुल 6.15 मिलियन डॉलर वेंचर न्यू हेल्डिंग लिमिटेड को हस्तांतरित किये, जिसके मालिक भी माल्या थे। इस धनराशि का उपयोग तुरंत हर्बट्संस के शेयर खरीदने के लिए किया गया।

गोल्ड में आई सबसे बड़ी गिरावट से लोगों को हुआ नुकसान, डूब गए 11 लाख करोड़

नई दिल्ली, एजेंसी। बजट में वित्त मंत्री निर्मला सीतारमण के गोल्ड पर कस्टम ड्यूटी घटाने के ऐलान के साथ ही, सोने की कीमतों में पांच प्रतिशत से अधिक की गिरावट आई। इससे देश के आम लोगों की बचत की वैल्यू में करीब 11 लाख करोड़ रुपए की गिरावट आई है। बिजनेस डेस्क: बजट में वित्त मंत्री निर्मला सीतारमण के गोल्ड पर कस्टम ड्यूटी घटाने के ऐलान के साथ ही, सोने की कीमतों में पांच प्रतिशत से अधिक की गिरावट आई। इससे देश के आम लोगों की बचत की वैल्यू में करीब 11 लाख करोड़ रुपए की गिरावट आई है। अगर इसकी तुलना

शेयर बाजार से करें, तो यह स्टॉक मार्केट के इतिहास में एक दिन में आई अबतक की छोटी सबसे बड़ी गिरावट है। इस गिरावट का सीधा असर देश के लाखों परिवारों पर पड़ा है। ऐसा इसलिए क्योंकि सोना रखने वाले परिवारों की संख्या शेयर बाजार में निवेश करने वालों की तुलना में कहीं ज्यादा है। भारत में लोग खासकर के मिडिल क्लास परिवार शेयर बाजार से ज्यादा सोने में निवेश करते हैं। देश की मां और बहनों के पास हाउसहोल्ड सेविंग के नाम भारत में कुल इतना सोने का भंडार मौजूद है, जितना भारतीय रिजर्व बैंक के पास

भी नहीं है। भारतीय परिवारों के पास दुनिया का सबसे बड़ा सोने का भंडार है। एक आंकड़े के मुताबिक, दुनिया के कुल सोने का लगभग 11 प्रतिशत भारतीय परिवारों के पास है। यह अमेरिका, जर्मनी, स्विट्जरलैंड और आइसलैंड के कुल गोल्ड रिजर्व से भी अधिक है। इस साल की शुरुआत से ही सोने की कीमतें तेजी से बढ़ रही थीं। बजट से एक दिन पहले तक सोने की कीमतों में इस साल 14.7 फीसदी की तेजी आई थी जो संसेक्स के रिटर्न से भी ज्यादा थी लेकिन बजट में वित्त मंत्री ने सोने-चांदी पर बैसिक कस्टम ड्यूटी को 10 प्रतिशत से घटाकर 6 प्रतिशत कर दिया। साथ ही इस पर

लगने वाले एग्रीकल्चर सेस को 5 प्रतिशत से घटाकर 1 प्रतिशत कर दिया। इससे कुल मिलाकर सोने पर लगने वाले शुल्क अब पहले के 18.5 प्रतिशत से घटकर 9 प्रतिशत हो गया है, जिसमें तस्क भी शामिल है। बजट पेश होने से ठीक एक दिन पहले सोने के दाम देश में सोने के दाम 75,200 रुपए प्रति 10 ग्राम पर थे जबकि बजट पेश होने के बाद 23 जुलाई को इसकी कीमत 71,200 रुपए प्रति 10 ग्राम तक पहुंच गई। अगर इसकी तुलना शेयर मार्केट से की जाए, तो एक ही दिन में सोने की कीमतों में गिरावट से इन्वैस्टर्स को 11 लाख करोड़ रुपए से ज्यादा का नुकसान हुआ है।

पोस्ट ऑफिस ने महिलाओं के लिए निकाली जबरदस्त स्कीम, 2 साल में अमीर हो जाएंगी



नई दिल्ली, एजेंसी। महिला सम्मान बचत प्रमाणपत्र, 2023, भारत सरकार द्वारा पेश की जाने वाली एक विशेष लघु बचत योजना है जो विशेष रूप से महिला निवेशकों के लिए बनाई गई है। यह एक बार की योजना है जो अप्रैल 2023 से मार्च 2025 तक दो साल की अवधि के लिए उपलब्ध होगी। महिला सम्मान बचत प्रमाणपत्र, 2023, भारत सरकार द्वारा महिला निवेशकों को दी जाने वाली एक छोटी बचत योजना है। इसका उद्देश्य भारतीय महिलाओं में बचत की आदत पैदा करना है। ध्यान दें कि महिला सम्मान बचत प्रमाणपत्र अप्रैल 2023-मार्च

जमा राशि सीमा

न्यूनतम रु. 1000/- और अधिकतम रु. 200000/-, -जमा राशि रु. 100/- के गुणकों में होनी चाहिए, एक खाते में केवल एक जमा की अनुमति है। किसी एकल जमाकर्ता के लिए खातों की संख्या की कोई सीमा नहीं है, बशर्ते कि इस योजना के तहत सभी खातों में संचयी राशि 200000/- से अधिक न हो। एक ही शाहक के लिए इस योजना के तहत दो खाते खोलने के बीच 3 महीने का समय अंतराल रखा जाना चाहिए।

बजट ने राज्य पुनर्गठन अधिनियम के तहत की गई प्रतिबद्धता को पूरा किया

अहमदाबाद, एजेंसी। केंद्रीय मंत्री हर्दीप सिंह पुरी ने इस आरोप से इनकार किया कि केंद्रीय बजट आंध्र प्रदेश के पक्ष में है। उन्होंने कहा कि इसमें केवल कांग्रेस शासन के दौरान पारित राज्य पुनर्गठन अधिनियम के तहत की गई प्रतिबद्धता को पूरा किया गया है। वह यहां गुजरात भाजपा द्वारा बजट पर आयोजित एक संवाददाता सम्मेलन में बोल रहे थे। पुरी से विपक्ष के इस आरोप के बारे में पूछा गया था कि वित्त मंत्री निर्मला सीतारमण द्वारा पेश बजट से केवल बिहार और आंध्र प्रदेश को फायदा हुआ है। जो केंद्र में भाजपा के नेतृत्व वाली सरकार के प्रमुख सहयोगी- जद (यू) और तदेपा द्वारा शासित राज्य हैं। उन्होंने कहा, उनसे पूछिए कि राज्य पुनर्गठन अधिनियम पर किसने हस्ताक्षर किए थे...यह कांग्रेस सरकार थी। यह आपकी प्रतिबद्धता है। हम आपकी प्रतिबद्धता को पूरा कर रहे हैं। वर्ष 2014 के अधिनियम द्वारा तत्कालीन आंध्र प्रदेश को विभाजित कर तेलंगाना नामक नया राज्य बनाया गया। पुरी ने कहा कि प्रधानमंत्री नरेन्द्र मोदी ने अपनी मुंबई यात्रा के दौरान महाराष्ट्र के लिए एक लाख करोड़ रुपये की परियोजनाओं की घोषणा की, जिसमें 76,000 करोड़ रुपये की बंदरगाह परियोजना भी शामिल है, जिससे 10 लाख नौकरियां पैदा होंगी। मंत्री ने कहा कि बजट का लक्ष्य 'पूर्वोदय' है, जिससे न केवल बिहार बल्कि पश्चिम बंगाल और ओडिशा को भी लाभ होगा।

पीएनबी का जून तिमाही में शुद्ध लाभ 3,252 करोड़ रुपए, दोगुने से ज्यादा बढ़त

नई दिल्ली, एजेंसी। पंजाब नेशनल बैंक का एकीकृत शुद्ध लाभ चालू वित्त वर्ष की अप्रैल-जून तिमाही में दोगुने से ज्यादा होकर 3,252 करोड़ रुपए रहा है। बीते वित्त वर्ष की समान तिमाही में कंपनी का शुद्ध लाभ 1,255 करोड़ रुपए रहा था। पीएनबी ने शनिवार को शेयर बाजार को दी सूचना में कहा कि उसकी कुल आय समीक्षाधीन तिमाही में बढ़कर 32,166 करोड़ रुपए हो गई, जो बीते वित्त वर्ष की समान तिमाही में 28,579 करोड़ रुपए थी। बैंक की ब्याज आमदनी जून तिमाही में बढ़कर 28,556 करोड़ रुपए हो गई, जो बीते वित्त वर्ष की समान तिमाही में 25,145 करोड़ रुपए थी। बैंक की सकल गैर निष्पादित आस्तियां जून 2024 तक घटकर सकल अग्रिम का 4.98 प्रतिशत रह गईं, जो एक वर्ष पूर्व इसी तिमाही में 7.73



प्रतिशत थी। शुद्ध एनपीए भी घटकर जून तिमाही के बाद 0.60 प्रतिशत रह गया, बीते वित्त वर्ष की समान तिमाही के बाद 1.98 प्रतिशत था। परिणामस्वरूप, अप्रैल-जून वित्त वर्ष 2025 में खराब ऋणों के लिए प्रावधान भारी गिरावट के साथ 792 करोड़ रुपए रह गया, जो एक साल पहले की अवधि में 4,374 करोड़ रुपए था। एकीकृत आधार पर, बैंक ने समीक्षाधीन तिमाही में 3,976 करोड़ रुपए का शुद्ध लाभ दर्ज किया, जबकि एक साल पहले समान अवधि में यह 1,342 करोड़ रुपए था। बैंक के एकीकृत वित्तीय परिणाम में पांच अनुषंगी कंपनियां और 15 सहयोगी कंपनियां शामिल हैं। जून, 2024 के अंत तक बैंक का पूंजी पर्याप्त अनुपात बढ़कर 15.79 प्रतिशत हो गया, जबकि एक वर्ष पहले इसी अवधि में यह 15.54 प्रतिशत था।



संक्षिप्त समाचार



जालोर में घर में सो रहे कांग्रेस कार्यकर्ता की हत्या, वैभव गहलोत के निशाने पर सरकार

जालोर, एजेंसी। राजस्थान के जालोर जिले में एक व्यक्ति की सोते समय कथित रूप से ताबड़तोड़ हमला कर हत्या कर दी गई। अतिरिक्त पुलिस उपाधीक्षक रामेश्वरलाल ने बताया कि सायला थाना क्षेत्र के बावरा गांव में शुक्रवार रात विजयराज देवासी अपने घर में सो रहे थे। उसी दौरान करीब दो बजे तीन-चार अज्ञात हमलावरों ने उनपर धारदार हथियारों से ताबड़तोड़ हमला कर दिया और फिर वे भाग गए। इसके बाद विजयराज को उनके परिजन घायल अवस्था में अस्पताल ले गये, जहां पर उन्हें मृत घोषित कर दिया गया। पुलिस के मुताबिक जिस व्यक्ति की हत्या की गई, वह कुछ साल सिवाणा सीट से विधानसभा का चुनाव भी लड़ा था। व्यक्ति की हत्या पर अज्ञात गहलोत के बेटे वैभव गहलोत ने कहा कि अपराधियों में पुलिस व कानून का खौफ नहीं है। उन्होंने जालोर पुलिस से मामले में जल्द कार्रवाई आरोपियों की गिरफ्तारी की मांग की है। पुलिस ने परिजनों की शिकायत पर अज्ञात हमलावरों के खिलाफ मामला दर्ज कर जांच शुरू की है। विजयराज के परिजनों ने आरोपियों की गिरफ्तारी की मांग करते हुए शव का पोस्टमॉर्टम करवाने से इनकार कर दिया और वे धरने पर बैठे हैं। पुलिस के अधिकारी उन्हें समझाने का प्रयास कर रहे हैं।

वाराणसी में एलिविश यादव के खिलाफ लगे पोस्टर, मंदिर में वीआईपी दर्शन की जांच की मांग

वाराणसी, एजेंसी। यूट्यूबर एलिविश यादव ने वाराणसी के काशी विश्वनाथ मंदिर में दर्शन किए थे। यहां उन्होंने फोटो भी खिंचवाई थी, जिसको लेकर अब उनके खिलाफ विरोध तेज हो गया है। वाराणसी के गंगा किनारे स्थित घाटों पर एलिविश यादव के खिलाफ पोस्टर लगाए गए हैं। उन्हें सांपों के जहर का सौदागर बताया गया है। साथ ही एलिविश को वीआईपी दर्शन कराने को लेकर जांच की मांग की गई है। पोस्टर में लिखा है कि भोलोनाथ को सांप पसंद हैं, सांपों के जहर का सौदागर नहीं। एलिविश यादव को हमारे आराध्य काशी विश्वनाथ धाम में वीआईपी ट्रीटमेंट की जांच कर कार्रवाई की जाए। ये पोस्टर दीपक सिंह नाम के शख्स द्वारा गंगा किनारे घाटों पर लगाए गए हैं। पोस्टर लगवाने वाले दीपक सिंह राजपूत ने कहा, बाबा विश्वनाथ की नगरी में देश-विदेश से श्रद्धालु दर्शन के लिए आते हैं। कांबड़िए और आम जनता लाइन में लगकर बाबा के दर्शन करते हैं। लेकिन, सांपों के जहर के सौदागर एलिविश यादव को वीआईपी ट्रीटमेंट देकर मंदिर में दर्शन कराए गए। वह कुछ दिन पहले ही जेल से छूटकर आया और उस पर सांपों के जहर का सौदा करने का आरोप है। यही नहीं, कुछ दिन पहले ही ईडी ने उससे घंटों तक पूछताछ भी की, लेकिन इसके बावजूद उसे मंदिर में वीआईपी दर्शन कराया गया। उन्होंने मंदिर समिति पर सवाल उठाए और कहा, आम जनता घंटों लाइन में लगकर बाबा का आशीर्वाद लेती है, लेकिन एलिविश यादव को किस आधार पर मंदिर में वीआईपी दर्शन कराए गए। इस बात का मंदिर समिति को जवाब देना चाहिए। हिंदुस्तान के सभी सनातनी समाज के लोग इस बात से आहत हैं और हम इसका विरोध करते हैं। जो शख्स सांपों के जहर का सौदा करता है, उसे मंदिर में वीआईपी दर्शन कराना सही नहीं है। उनके खिलाफ कार्रवाई होनी चाहिए और जेल भेजना चाहिए। बता दें कि एलिविश उत्तर प्रदेश के वाराणसी दौरे पर आए थे। यहां उन्होंने अपनी टीम के साथियों के साथ काशी विश्वनाथ मंदिर के दर्शन किए थे।

मुस्लिम पर्सनल लॉ बोर्ड से भी ऊपर है यह कानून, भारतीयता धर्म से भी ऊपर- केरल हाइकोर्ट

तिरुअनंतपुरम, एजेंसी। केरल हाइकोर्ट ने एक महत्वपूर्ण मामले में अपना फैसला सुनाते हुए कहा कि बाल विवाह विरोधी नियम 2006, बिना किसी धार्मिक भेदभाव के समान रूप से सभी भारतीयों के ऊपर लागू है। जस्टिस पी वी कुत्रिकृष्णन ने यह भी साफ किया कि यह मुस्लिम पर्सनल लॉ बोर्ड के भी ऊपर है, जिसमें बच्चों की शादी को मान्यता दे दी जाती है। जस्टिस ने कहा कि नागरिकता पहले है और धर्म बाद में, इसलिए यह कानून हर भारतीय पर बिना किसी भेदभाव के लागू होगा।

बेंच ने हाल ही में पलक्कड़ में एक बाल विवाह के मामले में आरोपी की याचिका को खारिज करते हुए यह निर्देश जारी किया। माननीय न्यायालय ने आरोपी पिता और कथित पति को उस याचिका को खारिज कर दिया, जिसमें उन्होंने कहा था



कि उनके विरोध दायर किया गया केस रद्द कर दिया जाए। कोर्ट का यह फैसला एक ऐसे समय में आया है जबकि भाजपा शासित असम में कई अल्पसंख्यक लोग बाल विवाह करवाते पकड़े गए हैं।

मुस्लिम पर्सनल लॉ बोर्ड की दुहाई देते हुए याचिकाकर्ताओं ने कहा कि कोई भी मुस्लिम लड़की अगर प्यूबर्ट तक पहुंच जाती है तो पर्सनल लॉ बोर्ड के हिसाब से वह शादी के लिए तैयार है और केंद्र उसमें

हस्तक्षेप नहीं कर सकता। याचिकाकर्ताओं ने कहा कि यह बाल विवाह विरोधी कानून उनके पर्सनल लॉ बोर्ड के खिलाफ है और उनके अधिकारों का हनन कर रहा है। हालांकि हाइकोर्ट ने याचिकाकर्ताओं की सभी दलीलों को खारिज करते हुए कहा कि यह कानून किसी पर्सनल लॉ बोर्ड या किसी भी धर्म से भी ऊपर है। पूरे भारत में और भारत के बाहर रहने वाले भारतीय नागरिकों को भी यह नियम मानना ही होगा, इसमें किसी भी प्रकार की कोई कोताही नहीं बरती जाएगी। इसमें किसी भी प्रकार की कोई कोताही नहीं बरती जाएगी।

जस्टिस कुष्णन ने कहा कि बाल विवाह रोकना हमारे आधुनिक समाज का हिस्सा है। आज के दौर में यह कहीं से भी जायज नहीं है कि एक बच्चे की शादी कर दी जाए। यह उस बच्चे के मानवीय अधिकारों का उल्लंघन है।

बीकानेर में फंदे पर लटकती मिली मॉडल, हत्या या आत्महत्या? आया ये बड़ा अपडेट

बीकानेर, एजेंसी। राजस्थान के बीकानेर में बीती देर रात एक फैशन मॉडल और सोशल मीडिया इनफ्लुएंसर इशप्रीत कौर का सदिश अवस्था में शव मिला। इस दौरान घर के कमरे में मॉडल का शव फंदे से लटकी अवस्था में मिला। बताया जा रहा है कि मॉडल तीन दिनों से घर से लापता थी। इस दौरान मॉडल का शव उसके दोस्त जयराज तंवर के कमरे में मिला, वो भी अचेत अवस्था में मिला। पुलिस को मौके से एक पिस्टल भी मिली है। सदिश अवस्था में मिली लाश के चलते पुलिस भी हैरान है। पुलिस का कहना है कि पूरे मामले की छानबीन के बाद ही मामला हत्या का है या आत्महत्या का है, ये बताया जा सकता है। पुलिस जांच में जुट गई है। पुलिस के अनुसार यह घटना बीकानेर के मुक्ता प्रसाद इलाके की है।



कोटा बैराज के 6 गेट खोले, हाड़ौती में तेज बारिश, नदिया उफान पर



कोटा, एजेंसी। राजस्थान के कोटा बैराज से चंबल नदी में पानी की निकासी शुरू की गई है। भारी बारिश से जिले से गुजर रही पार्वती, चंबल और कार्लीसिंह नदी उफान पर आ गई है। इसके चलते कोटा का सवाई माधोपुर रोड मध्य प्रदेश से संपर्क कट गया है। दूसरी तरफ दरा की घाटी में अबली मीणी महल के नजदीक नाले में काफी तेज पानी आने के चलते नेशनल हाईवे 52 पर जाम जैसी स्थिति बन गई। कोटा के खड़े गणेश जी मंदिर में भी हर साल की तरह इस बार भी बरसाती पानी प्रवेश कर गया है। मौसम विभाग के अनुसार कोटा में सुबह 8:30 से शाम 5:30 बजे तक 2.8 इंच बारिश रिकॉर्ड की गई है। अबली मीणी महल के नजदीक नाले में तेज पानी का बहाव आ रहा है। इसके चलते वाहन काफी धीरे-धीरे निकल रहे हैं और दोनों तरफ लंबा जाम लग गया है। इसके साथ ही घाटी में ही एक ट्रक भी खराब हो गया था। इसके चलते भी

कई वाहन फंसे हुए हैं। दरा घाटी में स्थित चौकी की पुलिस इस जाम को खुलवाने का प्रयास कर रही है। जल संसाधन विभाग की अधिशासी अभियंता भारतवर्ष गौड़ ने बताया कि लगातार कोटा बैराज के केचमेंट एरिया में बारिश हुई है। इसके चलते पानी की आवक बनी हुई थी और इसी को देखते हुए कोटा बैराज के छह गेटों को 7-7 फिट खोला गया है। कुल 42 फीट गेट खोलकर 51858 क्यूसेक पानी चंबल नदी में छोड़ा जा रहा है। इसके पहले अलर्ट जारी कर दिया गया था, जिसके चलते चंबल नदी में कोटा से लेकर धौलपुर तक पानी की जलस्तर ऊंचा उठ जाएगा। कोटा बैराज में जलस्तर 8.54 फीट पर पहुंच गया है, ऐसे में उसे 8.53 पर मंतेन करने के लिए पानी छोड़ा गया है। नगर निगम के फायरमैन किशन भागवत ने बताया कि रेलवे कॉलोनी निवासी राहुल शर्मा अपने दोस्तों के साथ कर्णेश्वर महादेव नहाने के लिए गया था।

टोक्यो के एडोगावा में विदेश मंत्री एस जयशंकर ने महात्मा गांधी की प्रतिमा का किया अनावरण

टोक्यो, एजेंसी। विदेश मंत्री एस. जयशंकर ने रविवार को कहा कि महात्मा गांधी का यह शाश्वत संदेश संघर्ष, धृष्टीकरण और रक्तपात देख रही दुनिया पर आज भी लागू होता है कि समाधान युद्ध के मैदान से नहीं निकलते और कोई भी युग युद्ध का युग नहीं होना चाहिए। जयशंकर ने यह टिप्पणी टोक्यो के एडोगावा स्थित फ्रीडम प्लाजा में महात्मा गांधी की प्रतिमा का अनावरण करते समय की। जयशंकर 'क्वाड' (चतुष्पक्षीय सुरक्षा संवाद) देशों के विदेश मंत्रियों की बैठक के लिए लाओस से दो दिवसीय यात्रा पर रविवार को जापान पहुंचे। जापान में भारत के राजदूत सिबी जॉर्ज ने उनका स्वागत किया। जयशंकर ने कार्यक्रम के दौरान गांधी के शाश्वत संदेशों पर बात की। उन्होंने कहा, "मैं आज यह कहना चाहता हूँ कि जब हम दुनिया में इतना संघर्ष, इतना तनाव, इतना ध्वष्टीकरण, इतना खून-खराबा देख रहे हैं, तो गांधी जी का यह संदेश बहुत महत्वपूर्ण है कि समाधान युद्ध के मैदान से नहीं निकलते और कोई भी युग, युद्ध का युग नहीं होना चाहिए। यह संदेश आज भी उतना ही प्रासंगिक है, जितना 80 साल पहले था।" जयशंकर ने कहा, "उनका (गांधी) दूसरा संदेश स्थिरता, जलवायु अनुकूलन, हरित विकास, हरित नीतियों के संदर्भ में है। गांधी जी सतत विकास के मूल पैगंबर थे।" उन्होंने कहा कि महात्मा गांधी प्रकृति के साथ सामंजस्य स्थापित कर जीने के सबसे बड़े समर्थक थे।

ब्रिटेन के भारतवंशी सिख सांसद जीवन सैधर बोले- भारत के साथ लेबर पार्टी के संबंध मजबूत करने पर देंगे जोर

लंदन, एजेंसी। ब्रिटेन में हाल ही में हुए चुनाव में लॉफबरो सीट से सांसद बने भारतवंशी सिख जीवन सैधर भारत और ब्रिटेन की लेबर पार्टी सरकार के बीच संबंधों को मजबूत करना चाहते हैं। उनका कहना है कि आम चुनाव में जीत के बाद उनका फोकस भारत और यहां के प्रवासी समुदाय के साथ लेबर पार्टी के संबंधों को बेहतर करने पर है। ब्रिटेन के विदेश सचिव डेविड लेमी की भारत यात्रा को लेकर उन्होंने कहा कि नई सरकार देश में परिवर्तन लाने के काम में लगी है। सांसद ने कहा कि मैं भारतीय प्रवासियों का हिस्सा हूँ। मैं इसे लेबर पार्टी सरकार से एक विशेष संबंध मानता हूँ। भारत और ब्रिटेन के बीच एक महत्वपूर्ण साझेदारी है। भारत के साथ व्यापार समझौते पर भी काम चल रहा है। हम चाहते हैं कि दुनिया के सबसे बड़े लोकतंत्र भारत के साथ हमारा संबंध बेहतर हो ताकि हम दोनों देश काफी कुछ हासिल कर सकें। उन्होंने कहा कि लेबर इंडियंस ने मेरी व्यक्तिगत रूप से काफी मदद की है। पार्टी ने जो कुछ हासिल किया है, उस पर हमें



बेहद गर्व है। आने वाले समय में हम काफी कुछ हासिल करना चाहते हैं। मुझे अपने भारतीय होने और ब्रिटेन में अपने योगदान और पहचान पर भी गर्व है। ब्रिटेन में भारतीय संस्कृति काफी नजर आती है। अपने संसदीय क्षेत्र लॉफबरो के बारे में काम करने को लेकर सैधर ने कहा कि मैं अर्थशास्त्री हूँ और मेरा काम अपने क्षेत्र के लोगों की जेब में अधिक पैसा पहुंचाना है। इसके लिए स्वच्छ ऊर्जा में निवेश और हरित समृद्धि को लॉफबरो में लाने के लिए काम कर रहा हूँ। इसके बाद लोगों की स्वास्थ्य सेवा मजबूत करने पर ध्यान दिया जाएगा। इसके अलावा पुलिस अधिकारियों की नियुक्ति और युवाओं को पुलिस में शामिल करके अपराध कम करने पर फोकस किया जाएगा।

सैधर ने कहा कि चुनाव में 14 साल बाद कंजर्वेंटिक्स के सत्ता से बाहर होने के बाद देश में आशावाद की लहर चल रही है। हमें बहुत कुछ करना है और बहुत कुछ ठीक भी करना है। यहां चुनौतियां अधिक हैं। 1945 के बाद देश सबसे बड़े संकट में है और हमें बदलाव करना है। हमारे पास बदलाव करने का मौका भी है।

आपको मतदान करने की जरूरत नहीं पड़ेगी, ट्रंप ने ईसाई मतदाताओं से चार साल में सब ठीक करने का वादा किया

वाशिंगटन, एजेंसी। अमेरिका में इस साल नवंबर में राष्ट्रपति चुनाव होने वाला है। इस चुनाव में पूर्व राष्ट्रपति और रिपब्लिकन उम्मीदवार डोनाल्ड ट्रंप को सबसे मजबूत उम्मीदवार के तौर पर देखा जा रहा है। फ्लोरिडा में कंजर्वेंटिव समूह टर्निंग प्वाइंट एक्शन द्वारा आयोजित एक कार्यक्रम में हिस्सा लेते हुए ट्रंप ने अपने ईसाई मतदाताओं से सबकुछ ठीक करने का वादा किया। उन्होंने कहा कि अगर वे (ईसाई मतदाता) उन्हें वोट देते हैं, तो वह सबकुछ ठीक कर देंगे और दोबारा वोट देने की जरूरत नहीं पड़ेगी। डोनाल्ड ट्रंप ने कहा, ईसाइयों आपको बाहर निकलना होगा और मतदान करना होगा। आपको अब ऐसा नहीं करना पड़ेगा। केवल और चार साल, आपको मालूम है कि क्या। सब ठीक हो जाएगा। आपको फिर मतदान करने की जरूरत नहीं पड़ेगी। मेरे प्यारे ईसाइयों, मैं आपसे प्यार करता हूँ। मैं एक ईसाई हूँ। मैं आपसे प्यार करता हूँ। बाहर निकलें, बाहर निकलें और मतदान करें। चार वर्षों में आपको फिर से मतदान करने की जरूरत नहीं पड़ेगी।

एक व्यक्ति की गलती से कैलिफोर्निया में आग का तांडव, 350000 एकड़ में फैली आग

कैलिफोर्निया, एजेंसी। अमेरिका के कैलिफोर्निया में जंगलों में लगी भीषण आग 350,000 एकड़ से अधिक एरिया तक फैल गई है, जो वर्तमान में राज्य में सबसे बड़ी जंगल आग है। कैलिफोर्निया की इस साल की सबसे बड़ी जंगल आग ने फीनिक्स शहर के आकार से बड़े क्षेत्र को जला दिया है, दर्जनों इमारतों को नष्ट कर दिया है, और हजारों निवासियों को अपने घरों से भागने पर मजबूर कर दिया है। इसी बीच, एक लोकप्रिय कनाडाई रिजॉर्ट टाउन में भी एक जंगल आग ने घरों और व्यवसायों को नष्ट कर दिया है।

कैलिफोर्निया की पार्क फायर अब राज्य की 7वीं सबसे बड़ी आग: शनिवार का मौसम फायरफाइटर्स के पक्ष में होने के बावजूद, विशाल पार्क फायर ने कैलिफोर्निया के सैक्रामेंटो के उत्तर में बड़े और ताहेमा कार्डेटियों के बड़े हिस्से को जला दिया। कैल फायर के अनुसार, आग 350,000 एकड़ (546 वर्ग मील) से अधिक क्षेत्र में फैल चुकी है,



जिससे यह कैलिफोर्निया के इतिहास में दर्ज 7वीं सबसे बड़ी जंगल आग बन गई है। फिलहाल आग पर केवल 10वें नियंत्रण पाया गया है। कैलिफोर्निया में यह आग और पश्चिमी संयुक्त राज्य अमेरिका में अन्य जंगल आगें कहर बरपा रही हैं, जिससे निवासियों को सुरक्षित स्थानों पर जाने की आवश्यकता है और फायरफाइटर्स को कड़ी मेहनत करनी पड़ रही है।

एक व्यक्ति की गलती और मच गई तबाही: यह आग बुधवार को तब शुरू हुई जब एक व्यक्ति ने कथित तौर पर एक जलती हुई वाहन को सूखी झाड़ियों में धकेल दिया, जो गर्म, शुष्क और तेज हवाओं की परिस्थितियों के बीच तेजी से फैल गई। कई दिनों की कोशिश के बाद अग्निशामक केवल 10वें आग पर काबू पा सके हैं। इस आग में अब तक 134 संरचनाएं नष्ट कर दिया है और बड़े और ताहेमा कार्डेटियों में अनिवार्य और सिफारिश किए गए निकासी आदेश जारी किए गए हैं। कैलिफोर्निया इस समय एक सक्रिय जंगल आग के मौसम का सामना कर रहा है,

जिसमें पार्क फायर पश्चिमी संयुक्त राज्य अमेरिका में जल रही 100 से अधिक बड़ी सक्रिय जंगल आगों में से एक है। हालांकि ठंडा मौसम राहत प्रदान करता है, खतरा अभी भी बना हुआ है क्योंकि क्षेत्र के कुछ हिस्सों के लिए आग मौसम की निगरानी और चेतावनी अभी भी प्रभावी हैं। क्षेत्र के कुछ हिस्सों में अभी भी आग मौसम की निगरानी और चेतावनी प्रभावी हैं। कैलिफोर्निया डिपार्टमेंट ऑफ फॉरेंसिटी एंड फायर प्रोटेक्शनविभाग आग की स्थिति, संसाधन और निकासी आदेशों की जानकारी प्रदान कर रहा है। फेडरल इमरजेंसी मैनेजमेंट एजेंसी भी राहत और बचाव कार्यों में सहयोग कर रही है। कैलिफोर्निया के निवासियों को सलाह दी जाती है कि वे स्थानीय अधिकारियों द्वारा जारी किए गए दिशा-निर्देशों का पालन करें और सुरक्षित स्थानों पर जाएं। आग की स्थिति को ध्यान में रखते हुए, किसी भी आकस्मिकता के लिए तैयार रहना महत्वपूर्ण है।